

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,  
ద్వితీయా తిథిః, బృహస్పతినాసరః (గురువారము) - 23.03.2023 - 281వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**ఏకోనపంచాశత్తమోఽ ధ్యాయః**

**ధృతరాష్ట్ర ఉవాచ**

అయం త్వాం శకునిః ప్రాహ వివర్ణం హరిణం కృశమ్ ।  
చింతయంశ్చ న పశ్యామి శోకస్య తవ సంభవమ్ ॥ 49-7 ॥

ఐశ్వర్యం హి మహత్పుత్ర త్వయి సర్వం ప్రతిష్ఠితమ్ ।  
భ్రాతరస్సహృదశ్చైవ నాచరంతి తవాప్రియమ్ ॥ 49-8 ॥

ఆచ్ఛాదయసి ప్రావారాన్ అశ్నాసి విశదౌదనమ్ ।  
ఆజానేయా వహంత్యశ్వాః కేనాసి హరిణః కృశః ॥ 49-9 ॥

శయనాని మహార్హాణి యోషితశ్చ మనోరమాః ।  
గుణవంతి చ వేశ్మాని విహారాశ్చ యథాసుఖమ్ ॥ 49-10 ॥

దేవానామివ తే సర్వం వాచి బద్ధం న సంశయః ।  
స దీన ఇవ దుర్ధర్ష కస్మాచ్ఛోచసి పుత్రక ॥ 49-11 ॥

ఉపస్థితస్సర్వకామైః త్రిదివే వాసవో యథా ।  
వివిధైరన్నపానైశ్చ ప్రవరైః కిం ను శోచసి ॥ 49-12 ॥

నిరుక్తం నిగమం ఛందః షడంగార్థశాస్త్రవాన్ ।  
అధీతః కృతవిద్యస్త్వమ్ అష్టవ్యాకరణైః కృపాత్ ॥ 49-13 ॥

హాలాయుధాత్ కృపాద్ ద్రోణాత్ అస్త్రవిద్యామధీతవాన్ ।  
ప్రభుస్త్వం భుంజసే పుత్ర సంస్తుతస్సూతమాగధైః ॥ 49-14 ॥

తస్య తే విదితప్రజ్ఞ శోకమూలమిదం కథం ।  
లోకేఽస్మిన్ జ్యేష్ఠభాగీ త్వం తన్మమాచక్ష్య పుత్రక ॥ 49-15 ॥

**వైశంపాయన ఉవాచ**

తస్య తద్వచనం శ్రుత్వా మందః క్రోధవశానుగః ।  
పితరం ప్రత్యువాచేదం స్వమతిం సంప్రకాశయన్ ॥ 49-16 ॥

**దుర్యోధన ఉవాచ**

అశ్నాన్యాచ్ఛాదయే చాహం యథా కుపురుషస్తథా ।  
అమర్షం ధారయే చోగ్రం నినీషుః కాలపర్యయమ్ ॥ 49-17 ॥

అమర్షణస్వ్విః ప్రకృతీః అభిభూయ పరం స్థితః ।  
క్లేశాన్ ముముక్షుః పరజాన్ స వై పురుష ఉచ్యతే ॥ 49-18 ॥

సంతోషో వై శ్రియం హంతి హ్యాభిమానం చ భారత ।  
అనుక్రోశభయే చోభే యైర్వృతో నాశ్నుతే మహత్ ॥ 49-19 ॥

న మాం ప్రీణాతి మద్భుక్తం శ్రియం దృష్ట్వా యుధిష్ఠిరే ।  
అతిజ్వలంతీం కౌంతేయే వివర్ణకరణీం మమ ॥ 49-20 ॥

సపత్నాన్ ఋధ్యతోఽత్మానం హీయమానం నిశమ్య చ ।  
అదృశ్యామపి కౌంతేయ శ్రియం పశ్యన్నివోద్యతామ్ ।  
తస్మాదహం వివర్ణశ్చ దీనశ్చ హరిణః కృశః ॥ 49-21 ॥

అష్టాశీతిసహస్రాణి స్నాతకా గృహమేధినః ।  
త్రింశద్దాసీక ఏకైకః యాన్ బిభర్తి యుధిష్ఠిరః ॥ 49-22 ॥

దశాన్యాని సహస్రాణి నిత్యం తత్రాన్నముత్తమమ్ ।  
భుంజతే రుక్మపాత్రీభిః యుధిష్ఠిరనివేశనే ॥ 49-23 ॥

**ఇతి శ్రీమహాభారతే సభాపర్వాంతర్గత ద్యూతపర్వణి  
ఏకోనపంచాశత్తమాధ్యాయే సప్తదశశ్లోకాః**



### సుభాషితమ్

సర్వాణి శుక్లాన్యతిశోభనాని కార్పాసభస్మాదనతక్రవర్జ్యం ।  
సర్వాణి కృష్ణాన్యతినిందితాని గోహస్తిరేవ ద్విజవాజివర్జ్యమ్ ॥

స్వప్నస్తు ప్రథమే యామే వత్సరాస్తే ఫలప్రదః ।  
ద్వితీయే అష్టమాపైస్స్యాత్ తృతీయే చ త్రిమాసకమ్ ॥



**శ్రీవేంకటేశ్వరస్వామి వారి  
గోవిందనామావళి**



**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

